

माननीय श्रम मन्त्री श्री रामेश्वर राय यादव ज्यू
नेपाल सरकार
श्रम, रोजगार तथा सामाजिक सुरक्षा मन्त्रालय
सिंहदरबार, काठमाण्डौ ।

विषय : आप्रवासी नेपाली श्रमीकहरुको समस्या सम्बन्धमा ।

महोदय,

सम्पूर्ण मानव जगत यति बेला कोरोना भाइरस (कोभिड १९)को महामारीवाट आक्रान्त छ । विश्वका २१० भन्दा बढि देशका जनताहरुलाई महामारीको प्रकोपले छोप्दै गर्दा भण्डै एक तिहाई विश्व समुदाय लकडाउनमा वस्न बाध्य भएको छ र सिङ्गे विश्वको आर्थिक गतिविधि प्राय ठप्प भएको छ । स्वदेशमा रोजगारी र उद्यमशिलताको अभावमा विदेशिन बाध्य भएका भण्डै ४१ लाख आप्रवासी नेपाली श्रमीकहरु कार्यरत रहेको जापान, कोरिया, मलेशिया, खाडी मुलुकहरु लगायतका देशहरु पनि हालको महामारीको प्रकोपवाट अछुतो छैनन् । मुलुकको कूल ग्राहस्थ उत्पादनमा रेमिटान्स मार्फत करिब २९ प्रतिशत योगदान पुऱ्याउने वैदेशिक रोजगारीमा रहेका आप्रवासी नेपाली श्रमीकहरु कोभिड -१९ को महामारीको प्रकोपका कारण समस्यामा पर्दै गएको सन्दर्भमा यस नेपाल ट्रेड यूनियन काँग्रेसको गम्भिर ध्यानाकर्षण भएको छ । हरेक राष्ट्र वर्तमान संकटपूर्ण घडिमा आफ्ना नागरिकको जीवन कसरी जोगाउने तर्फ चिन्तित छन् । आर्थिक गतिविधि करिब ठप्प रहेको वर्तमान अवस्थामा गन्तव्य मुलुकका लागि वैदेशिक श्रमीकहरुको स्वास्थ्य सुरक्षा प्राथमिकताको विषय नहुन पनि सक्दछ भन्ने तथ्यलाई मध्ये नजर गर्दै आफ्ना कुटनीतिक निकायहरु मार्फत वैदेशिक रोजगारीमा रहेका आप्रवासी नेपाली श्रमीकहरुको सुरक्षाका लागि अविलम्ब आवश्यक कदम चाल्न निम्न बमोजिम सुझावहरु माननीय मन्त्री ज्यू समक्ष प्रस्तुत गरेको व्यहोरा अनुरोध गर्दछौ ।

- १) नेपालको दुतावास तथा कुटनीतिक निकाय मार्फत गन्तव्य मुलुकमा रहेका आप्रवासी नेपाली श्रमीकहरुको रोजगारी र स्वास्थ्य सुरक्षाको अवस्थालाई अध्यावधिक गर्ने तथा COVID-19 को महामारीका कारण रोजगारी गुमाएका, खान वस्न नपाएका तथा विरामी परेका श्रमीकहरुको उद्धार गर्न लगाउने ।
- २) गन्तव्य मुलुकको सरकार तथा रोजगारदाता संग समन्वय गरी महामारीको प्रकोप र लकडाउनका कारण काम बन्द भएका अवस्थामा श्रमीकहरुलाई तलवी विदा, औषधी उपचार र सामाजिक संरक्षण एवं उनीहरुको स्वास्थ्य सुरक्षाका अन्तर्राष्ट्रिय उपाए अवलम्बन गराउन आवश्यक पहल गर्न निर्देशित गर्ने
- ३) गन्तव्य मुलुकमा रहेका आप्रवासी श्रमीकहरुको रोजगारी कटौती हुन नदिन आवश्यक पहल गर्नुका साथै COVID-19 को प्रकोपवाट विरामी भएका आप्रवासी श्रमीकहरुको स्वास्थ्य उपचारका सम्बन्धमा चासो लिने तथा आवश्यकतानुसार सहयोग पुऱ्याउन निर्देशित गर्ने ।

- ४) गन्तव्य मुलुकका सरकारले COVID-19 महामारीका सम्बन्धमा गरेका कानून, नीतिगत व्यवस्थाका सम्बन्धमा आप्रवाशी नेपाली श्रमीकहरुलाई अवगत गराउने लगायतका स्वास्थ्य सुरक्षाका लागि सचेतना अभियान संचालन गर्न लगाउने ।
- ५) वैदेशिक रोजगारीवाट फर्किआएका नेपाली श्रमीकहरुको अनुभव, शिप र साधनको प्रयोग गरी स्वदेशमै रोजगारीको सिर्जना र उच्चमशिलताको विकास गर्न आगामी आर्थिक वर्ष २०७७/०७८ को वार्षिक बजेट तथा नीति कार्यक्रममा आवश्यक नीतिगत व्यवस्था गर्नु पर्ने ।
- ६) बैंक वित्तीय संस्थावाट कर्जा लिई वैदेशिक रोजगारीमा गएका र हालको महामारीका कारण गन्तव्य मुलुकमा रोजगारी गुमाई स्वदेश फर्किएका श्रमीकहरुको कर्जा तथा व्याज मिनाहाका लागि आवश्यक राहत प्याकेजको घोषणा गर्नु पर्ने ।
- ७) रोजगारी गुमाएका वा स्वदेश फर्कन चाहने आप्रवाशी नेपाली श्रमीकहरुलाई सुरक्षित तवरले क्वारेन्टाईनमा राख्ने गरी स्वदेश फर्कनका लागि आवश्यक व्यवस्था मिलाई दिनु पर्ने ।

धन्यबाद ! जय नेपाल !

बोधार्थ :

- १) श्री माननीय मंत्री ज्यु
नेपाल सरकार
परराष्ट्र मन्त्रालय, काठमाण्डौ ।
- २) श्री माननीय मंत्री ज्यु
नेपाल सरकार
अर्थ मन्त्रालय, सिंहदरवार काठमाण्डौ ।
- ३) श्री अन्तर्राष्ट्रिय ट्रेड यूनियन महासंघ क्षत्र
एसिया प्रशान्त क्षेत्रीय कार्यालय, सिंगापुर ।
- ४) श्री अन्तर्राष्ट्रिय श्रम संठन क्षेइ
नेपाल अफिस, ललितपुर ।
- ५) श्री सयूक्त ट्रेड यूनियन समन्वय केन्द्र
काठमाण्डौ, नेपाल ।

